

اے میری قوم!

مولانا عبد اللہ خالد (مدیر ماہنامہ "الفاروق" کراچی)

انسانوں کا وہ گروہ جو بھیڑوں کی زندگی اختیار کرتا ہے، بھیڑیوں کے ہاتھوں ہلاک ہوتا ہے۔ ہم میں آج بھی ایسے لوگ موجود ہیں جو صرف چڑواہے کھلانے کے شوق میں جہور کو بھیڑوں کی زندگی اختیار کرنے پر آمادہ کر رہے ہیں۔ لیڈری کے بعض خواہش مندوں کو اندیشہ ہے کہ جب قوم متحد ہو کر جہاد و عمل کے میدان میں نکل آئے گی تو ان کی منفی اور تخریبی صلاحیتوں کی تیز گھٹ جائے گی اس لیے وہ قوم کے شیرازے کو ہر قیمت پر منتشر رکھنا چاہتے ہیں۔

ان لوگوں نے گزشتہ صدیوں میں بارہا ملت کی چنان کو خود غرضی کے تیشوں سے پاش پاش کیا ہے۔ اسلام ایک تھا لیکن انہوں نے اس کی وحدت کو فرقوں، گروہوں، نسلوں اور خطلوں میں تقسیم کیا، آلام و مصائب کے ادوار میں بھی جب مسلمانوں میں اتحاد و تنظیم کی روح بیدار ہوتی تھی، یہ لوگ میدان میں نکل آتے تھے جب اہل غرباطہ پر مصائب کی لگھائیں نازل ہو رہی تھیں یہ لوگ انہیں عربی، اندلسی اور بربری کے نام پر لڑا رہے تھے، جب بغداد پر تاتاری یورش کر رہے تھے، یہ لوگ اہل اسلام کی جزیں کو کھلی کرنے اور منافرت پھیلانے میں مصروف تھے۔ آنچہ پاکستان میں اسی قسم کا گروہ صوبائی عصیت کا نیچ بونے کی فکر میں ہے۔ ہم ایک ہیں، ہمارے مسائل بھی ایک ہیں۔ اگر اسلام عرب میں عربی اور جنگی، قریشی اور جبشی کی تفریق کے خلاف تھا تو پاکستان میں بھی پنجابی، سندھی، سرحدی، بلوچستانی کے درمیان تفریق کی اجازت نہیں دے سکتا۔ پاکستان کے انعامات اور پاکستان کے مصائب میں ہم سب یکساں حصہ دار ہیں۔ موجودہ حالات کا تقاضا یہ ہے کہ ہم پاکستان میں صوبوں کی تقسیم کو ایک وحدت میں جذب کر دیں۔ اجنبی سامراج نے صوبائی حد بندیوں سے پنجابی کے لیے سندھی، سندھی کے لیے سرحدی اور سرحدی کے لیے بلوچستانی کو اجنبی بنا دیا تھا لیکن پاکستان کی بقا اور استحکام کا راز ان حد بندیوں کو ختم کر دینے میں ہے۔ قوم کو ان غرض کے بندوں کی پروا نہیں کرنی چاہیے جو یہ محسوس کرتے ہیں کہ اگر تمام مسلمان ایک ہو گئے تو ہمارے لیے زندہ باد کے نعرے کوں لگائے گا۔

ایک کچھوا ایک گدے پانی کے جو ہڑ سے مچھلیاں شکار کیا کرتا تھا۔ جب برسات کے دن آئے اور آس پاس کے چھوٹے چھوٹے جو ہڑ مل کر ایک بڑی جھیل میں تبدیل ہونے لگے تو کچھوے کو خطرہ محسوس ہونے لگا کہ اس کا جو ہڑ بھی جھیل کے ساتھ مل گیا تو جھیل کے وسیع رقبے اور گہرے پانی میں مچھلیوں کا شکار مشکل ہو جائے گا۔ چنانچہ اس نے مچھلیوں سے کہا۔ "تم جو ہڑ کے کناروں پر بند لگاؤ، ورنہ تمہاری عزت اور آزادی بہت بڑے خطرے کا سامنا کر رہی ہے۔ تم چھوٹی چھوٹی لہروں سے دل بہلانے کی عادی ہو اور جھیل میں تمہیں بڑی بڑی لہرس پر بیشان کیا کریں گی۔"

پاکستان کے صوبوں میں اس قماش کے معتبرین کی کمی نہیں۔ جب یہ لوگ صوبوں کی مکمل آزادی اور خودختاری کا نظرہ لگاتے ہیں تو اس کا مطلب یہ ہوتا ہے کہ انہیں لوٹ مار کی پوری آزادی ہو اور مرکز اس قدر کمزور ہو کہ وہ مدافعت نہ کر سکے۔ صوبوں کا درداران کے دل میں نہیں، پیش میں الحتا ہے لیکن چند آدمیوں کی خوشنودی کے لیے قوم کا اجتماعی مفاد قربان نہیں کیا جا سکتا۔ وہ قوم جو بڑے سے بڑے دشمن کا مقابلہ کرنے کا حوصلہ رکھتی ہے۔ اسے ان کچھوؤں کی پروا نہیں کرنی چاہیے۔

ہمیں یہ نہیں بھولنا چاہیے کہ پاکستان اسلام کے نام پر وجود میں آیا ہے، قربانیاں قوم نے پاکستان کے لیے دی ہیں وہ اللہ اور اس کے رسول ﷺ کے نام پر تھیں۔ ہمارے اجتماعی اور قومی شعور کی اساس دین اسلام پر ہے۔ تاریخ اس حقیقت کی گواہی دیتی ہے کہ جب بھی ہم نے دین اللہ کی رسمی کو مضبوطی سے پکڑا ہے، ہم ہر مصیبت اور ہر آزمائش کے دور سے سر خود ہو کر نکلے ہیں جب بھی ہم نے دوقلیقین سے بُریز ہو کر اسلام کی شاہراہ پر قدم رکھا، ہمارے سامنے پہاڑوں نے سر جھکا دیے اور جب بھی ہم نے اپنے سینوں میں عشقِ محمد ﷺ کی قندیلیں روشن کیں، آلام و مصائب کی تاریکیاں ہمارے پاؤں مترازل نہ کر سکیں۔

اسلام ہمارے لیے وہ ظہال ہے جو کفر کے ہر تیر کو روک سکتی ہے۔ اسلام ہمارے ہاتھ میں وہ تلوار دیتا ہے جو ہر تلوار کو کاٹتی ہے۔ اسلام ظلمت کی گھٹاؤں میں ہمارے سامنے روشنی کا وہ بینار ہے جو بار بار ہمارے سفینے کو ساحلِ مقصد تک پہنچا چکا ہے اسلام وہ چشمہ ہے، جس سے قیامت تک زندگی کے دھارے پھوٹئے رہیں گے۔ ان خوفناک آمد ہیوں کے سامنے ہم اپنے منتشر شیرازے کو صرف اسلام کی رسمی سے باندھ سکتے ہیں۔ اسلام ہی ہماری راکھ کے انبار سے بجلیاں پیدا کر سکتا ہے۔

یاد رکھیے۔ پاکستان مہاجرین کی جائے پناہ ہے، پاکستان انصار کا قلعہ ہے۔ پاکستان وہ ساحل ہے جہاں ہم خون کے دریا عبور کرنے کے بعد پہنچے ہیں۔ پاکستان وہ منزل ہے جس کے راستوں کی کھائیاں ہم نے اپنی لاشوں سے پائی ہیں۔ پاکستان وہ درخت ہے جسے ہم نے اپنے خون اور آنسوؤں سے سینچا ہے۔ یہ ملک اس قوم کی میراث ہے، جس کے اسلاف نے آٹھ صدیاں پشاور سے لے کر راس کماری تک اپنی سلطنت اور اقبال کے پرچم لہرائے ہیں۔ یہ دوزوال کی دو صدیوں میں رجعتِ تہری کے بعد ہمارا آخری دفاعی سورچ ہے۔ یہ ہماری اجزی ہوئی محفل کا آخری چراغ ہے۔ یہ ہمارے خزانِ رسیدہ چمن کا آخری درخت ہے اور اب دشمن اس درخت کی جڑیں کاٹنے اور اس چراغ کو بجھانے کی فکر میں ہے۔ ہم اپنی تاریخ کے بھیانک ترین حادث کا سامنا کر رہے ہیں اور ان حادث کا مطالبہ یہ ہے کہ ہم اپنی تمام قوتیں اور صلاحیتیں اسلامی اتحادی اور ایمانی تعلیمات پر مرکوز کر دیں۔

یقیناً ہمارے ہاتھ زخمی ہیں لیکن قوموں کی عظمت کے تاجِ محل ہمیشہ ان معماروں نے کھڑے کیے ہیں جن کے ہاتھ زخمی تھے۔

فکر آخرت

☆ اللہ کے ساتھ تجارت کرو تو بہت نفع ہوگا۔

☆ بندگی اس کو کہتے ہیں کہ احکامِ اللہ کی حفاظت کرے اور جو عہد کسی سے کرے اس کو پورا کرے اور جو کچھ مل جائے اس پر راضی رہے اور جونہ ملے اس پر صبر کرے۔

☆ دنیا کی فکر کرنے سے تاریکی پیدا ہوتی ہے اور آخرت کی فکر کرنے سے روشنی پیدا ہوتی ہے۔

☆ مقنی کی علامت یہ ہے کہ سب لوگوں کو تو سمجھے کہ نجات پاجائیں گے اور اپنے کو سمجھے کہ ہلاک ہو گیا۔

☆ سب سے زیادہ بر بادی یہ ہے کہ کسی کو بڑی عمر ملے اور وہ سفر آخرت کی تیاری نہ کرے۔

☆ دنیا جس کے لیے قید خانہ ہو تو قبر اس کے لیے باعثِ راحت ہو گی۔

☆ اگر تمہارے دل پاک ہو جائیں تو بھی قرآن شریف کی تلاوت یا سماught سے سیریانہ ہو۔

(حضرت عثمان غنیؑ)